

उत्तरांचल शासन
संख्या 511 / वि० अनु०-5 / व्या० कर / 03
देहरादून-दिनांक 27 मार्च 2003

अधिसूचना

संविधान के अनुच्छेद 309 के परन्तुक द्वारा प्रदत्त शक्ति का प्रयोग करके श्री राज्यपाल निम्नलिखित नियमावली बनाते हैं:-

व्यापार कर विभाग इलैक्ट्रॉनिक डाटा प्रसंस्करण संवर्ग का व्यापार कर लिपिक संवर्ग में संविलियन नियमावली 2003

संक्षिप्त नाम एवं प्रारम्भ 1.(1) यह नियमावली 'व्यापार कर विभाग इलैक्ट्रॉनिक डाटा प्रसंस्करण संवर्ग का व्यापार कर लिपिक संवर्ग में संविलियन नियमावली, 2003' कही जायेगी।

(2) यह तुरन्त प्रभाव से प्रवृत्त होगी।

अध्यारोही प्रभाव 2. किसी अन्य सेवा नियमावली या इस निमित्त जारी किये गये कार्यपालक आदेशों में दी गयी किसी प्रतिकूल बात के होते हुये भी यह नियमावली प्रभावी होगी।

परिभाषायें 3. जब तक कि विषय या सन्दर्भ में कोई प्रतिकूल बात न हो:-

(1) "नियुक्ति प्राधिकारी" का तात्पर्य व्यापार कर विभाग के लिपिक संवर्ग में विभिन्न पदों हेतु निर्धारित नियुक्ति प्राधिकारी से होगा;

(2) "सेवा नियमावली" का तात्पर्य व्यापार कर विभाग के अन्तर्गत लिपिक संवर्गीय पदों को शासित करने वाली सेवा नियमावली से है;

(3) "मौलिक नियुक्ति" का तात्पर्य सेवा के संवर्ग में किसी पद पर ऐसी नियुक्ति से है, जो तदर्थ न हो और नियमों के अनुसार चयन के पश्चात की गयी हो और यदि कोई नियम न हो तो सरकार द्वारा जारी किये गये कार्यपालक अनुदेशों द्वारा तत्समय विधिक प्रक्रिया के अनुसार की गयी हो;

(4) "संवर्ग" संवर्ग का तात्पर्य उन सभी पदों के समूह से है जो इस नियमावली के प्रख्यापन के समय व्यापार कर विभाग के इलैक्ट्रॉनिक डाटा प्रसंस्करण संवर्ग तथा लिपिक संवर्ग में सम्मिलित थे;

(5) "सरकार" का तात्पर्य उत्तरांचल की सरकार से है;

(6) "सेवा का सदस्य" का तात्पर्य सेवा के संवर्ग में किसी पद पर सुसंगत नियमों/ आदेश के अधीन मौलिक रूप से नियुक्त व्यक्ति से है।

संविलियन हेतु पात्रता/ शर्तों का निर्धारण 4.(1) लिपिक संवर्ग में संविलियन हेतु वही कार्मिक पात्र होगा, जो कम्प्यूटर संवर्ग में अपने पद पर नियमानुसार मौलिक रूप से नियुक्त हो, साथ ही वह समकक्ष लिपिकीय पद की न्यूनतम निर्धारित अर्हता भी पूर्ण करता हो।

(2) संविलीन कर्मचारी का जिस समकक्ष लिपिकीय पद पर संविलियन होगा, उस पद पर उसकी मौलिक नियुक्ति वही होगी, जो कम्प्यूटर संवर्ग में उस वेतनमान की मौलिक नियुक्ति थी।

(3) नियुक्ति प्राधिकारी, "उ० प्र० व्यापार कर इलेक्ट्रानिक डाटा प्रसंस्करण सेवा नियमावली, 1998" (यथा उत्तरांचल में लागू) के अन्तर्गत नियमानुसार मौलिक रूप से नियुक्त कनिष्ठ लिपिक (कम्प्यूटर), कम्प्यूटर सहायक, डाटा इण्ट्री ऑपरेटर तथा पर्यवेक्षक को लिपिक संवर्ग में सम्बन्धित समकक्ष वेतनमान (सामान्य वेतनमान) वाले पद पर औपचारिक आदेश के माध्यम से नियुक्त करेंगे, जो समकक्ष लिपिकीय पद की न्यूनतम अर्हताधारित करता है। ऐसे आदेश जारी होने पर उपरोक्त पदधारक लिपिक वर्ग, संवर्ग के सदस्य हो गये समझे जायेंगे।

(4) कम्प्यूटर संवर्ग के संविलीन कार्मिक का पद नाम संविलियन की तिथि से वही हो जायेगा, जिस पद के विरुद्ध उसका नियमानुसार संविलियन किया जायेगा।

(5) संविलियन के फलस्वरूप संविलीन कर्मचारी को "उ० प्र० व्यापार कर विभाग मिनिस्ट्रीरियल सेवा नियमावली, 1973" (यथा उत्तरांचल में लागू) के अधीन मौलिक रूप से नियुक्त कर्मचारी समझा जायेगा तथा भविष्य में उसकी सेवायें इसी नियमावली से शासित होंगी।

ज्येष्ठता निर्धारण

5. उत्तरांचल सरकारी सेवक ज्येष्ठता नियमावली, 2002 में किसी बात के होते हुये भी कम्प्यूटर संवर्ग के संविलीन किये जा रहे कार्मिक की कम्प्यूटर संवर्ग में मौलिक नियुक्ति की तिथि को संविलियनित नवीन संवर्ग में सदस्यों की परस्पर ज्येष्ठता निर्धारण का आधार माना जायेगा। लिपिक संवर्ग में तदनुसार ही उनकी

व्यावृत्ति

पारस्परिक ज्येष्ठता निर्धारित की जायेगी।

6. इस नियमावली में किसी बात का कोई प्रभाव ऐसे आरक्षण और अन्य रियायतों पर नहीं पड़ेगा, जिनका इस सम्बन्ध में सरकार द्वारा समय समय पर जारी किये गये आदेशों के अनुसार अनुसूचित जातियों, अनुसूचित जनजातियों और अन्य विशेष श्रेणियों के व्यक्तियों के लिये उपलब्ध किया जाना अपेक्षित हो।

निरसन

7. 'उत्तर प्रदेश व्यापार कर विभाग इलेक्ट्रॉनिक डाटा प्रसंस्करण सेवा नियमावली, 1973' एतद्वारा उत्तरांचल राज्य के परिपेक्ष्य में निरसित की जाती हैं।

आज्ञा से,

इन्दु कुमार पाण्डे
प्रमुख सचिव।

- संख्या 511 (1)/ वि० अनु०-5/ व्या० कर/ 2003 तददिनांक।
प्रतिलिपि निम्नांकित को सूचना एवं आवश्यक कार्यवाही हेतु प्रेषित—
- 1— सचिव न्याय/ कार्मिक, उत्तरांचल शासन।
 - 2— निजी सचिव, मा० मुख्यमंत्री जी को मा० मुख्यमंत्री जी के अवलोकनार्थ।
 - 3— महालेखाकार, उत्तरांचल, सत्यनिष्ठा भवन, इलाहाबाद।
 - 4— आयुक्त, कर, उत्तरांचल, देहरादून।
 - 5— निदेशक, कौषागार एवं वित्त सेवाएँ, देहरादून।
 - 6— गार्ड फाईल।

आज्ञा से,

(एल० एम० पन्त)
अपर सचिव